

# Tano maita'i te roa

*'Aita Trina e au ra i tōna  
vaira'a ta'a 'ē.*

**Nā Richard M. Romney**  
Te mau ve'a a te 'Ekalesia  
(Nō roto mai i te hō'ē 'āamu mau)

« E mea na'inda'i roa 'oe ! » 'Ua parau  
Sasha. « E pi'i mātou ia 'oe 'o Trina  
na'inda'i. »

E tāmata 'o Trina i te 'ata'ata. E fa'ā'o'o rahi  
te tahi atu mau tamari'i o te fare ha'api'ira'a  
iāna nō tōna na'inda'i. E mea na'inda'i 'oia i te  
fānaurā'ahia 'e 'aita 'oia i roa vitiviti, mai te  
tahi atu mau tamari'i. 'Aita rā 'oia e au i te  
i'oa Trina na'inda'i. 'Aita 'oia e au ra i tōna vai-  
ra'a ta'a 'ē.

« Mea na'inda'i roa 'oe, e'ita paha ia e  
tupu », 'ua parau Max 'a haere ai rātou i  
rāpae i te piha, nō te taime fa'afa'aeara'a.

« 'Ua 'ite au e mea na'inda'i au », 'ua parau  
Trina. « 'Aita tā'u e rāve'a. Mai, haere ana'e e  
ha'uti ».

Horo atu ra Trina e tu'e i te pōpō 'e te tahi  
atu mau tamari'i. 'Ua tu'e rātou i te pōpō,  
i mua 'e i muri. Tē 'ārearea 'āmui ra rātou  
pā'āto'a.

'Aita rā i maoro, 'ua rohirohi mau roa Tri-  
na. 'Ua fa'āātea marū atu ra iāna i te ha'u-  
tira'a, 'e pārahi atu ra i ni'a i te 'aihere.

'Aita i maoro roa, tae mai nei tōna hoa  
Josie. Nō roto ato'a Josie i tana piha Parai-  
mere i te fare purera'a.

« Mea maita'i 'oe ? » Ui atu ra Josie.

Nā ō atu ra Trina « 'ē ». « Hina'aro noa  
vau e fa'afa'aea ri'i. E rohirohi roa tō'u mau  
mahaha 'ia horo rahi ana'e au.  
E 'ere rāua i te mea  
pūai roa. »

Pārahi iho ra Josie i pihā'i iho ia Trina. 'Ua  
huti rāua i te mau 'aihere 'e 'ua hāmani i te  
mau tāpe'a rima na'inda'i 'e te mau heirima.

'Ua paraparau rāua nō te ha'api'ira'a, te mau  
hoa 'e te mau 'ohipa nō te fare ha'api'ira'a.

« 'Ua fa'aro'o vau i te mea tā Sasha i  
parau » 'ua nā ō atu ra Josie. « 'Aita vau e au  
roa 'ia pi'i 'ōna ia 'oe, Trina na'inda'i. »

'Ua tā'iri noa Trina i te upo'o.

« Tē mana'o nei rā vau e mea tano maita'i  
tō 'oe roa ! » 'Ua parau Josie.

'Ata'ata d'era Trina. Toro atu ra 'oia ia Josie  
i te heirima 'aihere tana i hāmani.

I te sābati nō muri iho, tē fa'aineine ra  
Trina iāna nō te purera'a. 'Ua 'ō'omo i tōna  
'ahu 'e 'ua pāhere i tōna rouru. I muri iho,  
'ua fa'atu'atu'a 'oia i te mata 'a 'ite ai 'oia i  
tōna nā tia'a na'inda'i i roto i te 'āfata vairā'a.

'Ua pāpū iāna ē, 'aita e tā'ata 'ē atu i roto i  
tāna piha Paraimere e 'ō'omo i taua huru  
tia'a na'inda'i ra.

'Ua haere hāmarirau noa Trina nā roto i te  
ārea fare purera'a. 'A haere ai 'oia i tana piha  
Paraimere, tē tī'a'i ra Josie iāna i rāpae.

« E 'ohipa māere tā mātou nā 'oe ! » 'Ua  
parau Josie. « Haere mai 'a hi'o ! »

I te tomora'a Trina i roto i te piha, fa'atoro  
atu ra te tahi atu mau tamari'i 'e tō rātou

'orometua ha'api'i, te tuahine Bott, i te rima i  
ni'a i te tāpura 'ere'ere tei fa'anehehehia i  
te 'ū purapura. 'Ua tāpiripirihia te mau māfa-  
tu nā te vāhi ato'a. I ni'a i te mau māfatu tē  
vai ra te mau parau : « E mata 'ata'ata rahi tō  
Trina ! E māfatu rahi tō Trina ! »

« Mea au nā 'oe ? », ui atu ra Josie. « 'Ua  
tauturu mai te tuahine Bott ia mātou nō te  
rave i te reira ».

« Mea au roa nā'u ! » parau atu ra Trina.  
« Māuruuru roa ».

« 'Ua hina'aro mātou e fa'aha'amand'o ia  
'oe i te hō'ē parau mau rahi », 'ua parau te  
tuahine Bott. « 'Ua here te Metua i te ao ra  
ia tātou tāta'itahi. Te poto. Te roa. Te rahi. Te  
na'inda'i. E 'ere te reira i te mea faufa'a nāna.  
E mau tamari'i tātou pā'āto'a nāna 'e 'ua  
here 'oia ia rātou tāta'itahi. »

Hi'o atu ra Trina i te mau māfatu i ni'a i te  
tāpura 'ere'ere 'e 'ua 'ata'ata—e mata 'ata'ata  
rahi. ●

*'Ua tupu teie 'āamu i te Fenua Marite.*

